

NDI KỌLỌSI

1

2

3

4

ISI 1

- P**ọl, onye-ozi nke Kraist Jisus site n'ọchichọ Chineke, na Timọti nwa-nna-ayi,
- ² nēdegara ndi nọ na Kọlọsi akwukwọ, bú umu-nna-ayi nime Kraist ndi di nsọ kwe-kwa-ra ekwe: Amara diri unu na udo nke si n'aka Chineke, bú Nna-ayi, puta.
- ³ Ayí nēkele Chineke, bú Nna nke Onye-nwe-ayi Jisus Kraist, nēkpe ekpere bayere unu m̀be nile,
- ⁴ ebe ayi nuru okwu bayere okwukwe nke unu kwere na Kraist Jisus, na ihu-n'anya unu ji hu ndi nsọ nile,
- ⁵ n'ihì olile-anya ahu nke edebeworo unu n'elu-igwe, nke unu nuru ihe bayere ya na mbu n'okwu nke ezi-okwu nke ozi ọma,
- ⁶ nke biaruru unu; dika ọ nāmiju kwa nkpuru n'uwa nile, nāba kwa uba, dika ọ nēme kwa n'etiti unu, site n'ubọchi unu nuru mazu kwa amara Chineke n'ezi-okwu;
- ⁷ dika unu mutara n'ọnu Epafras orù-ibe-ayi onye ayi huru n'anya, onye bu onye kwesiri ntukwasi-obi n'ijere Kraist ozi n'ọnọdu ayi,
- ⁸ onye gosi-kwa-ra ayi ihun-anya-unu nime Mọ Nsọ.
- ⁹ N'ihì nka ayi onwe-ayi kwa, site n'ubọchi ayi nuru ya, ayi ewepughi aka n'ikpe ekpere na iriọ aririọ n'ihì unu, ka ewe me ka unu juputa na nmazu nke ihe Ọ nāchọ nime amam-ihe na nghọta nile nke Mọ Nsọ,
- ¹⁰ ka unu jegharia n'uzọ kwesiri Onye-nwe-ayi ime otú ọ gāto Ya utọ n'uzọ nile, nāmi nkpuru n'ezi ọlu nile ọ bula, nāba kwa uba nime nmazu nke Chineke;
- ¹¹ ebe anēme ka unu di ike nime ike nile, dika ike nke ebube-Ya si di, rue ntachi-obi na ogologo-ntachi-obi nile, ya na ọnù;
- ¹² nēkele Nna-ayi, Onye mere ka ayi rue iketa òkè-ayi n'ihe-nketa ndi nsọ n'ìhè;
- ¹³ Onye dọputara ayi n'ike nke ọchichiri, we webiga ayi n'ala-eze nke Ọkpara nke ihu-n'anya-Ya;
- ¹⁴ Onye ayi nwere n̄aputa-ayi nime Ya, bú n̄aghara nmehie nile ayi:
- ¹⁵ Onye bu onyinyo nke Chineke ahu Nke an̄apughi ihu anya, buru kwa onye eburu uzọ mu n'ìhe nile ekèrè èkèrè;
- ¹⁶ n'ihì na nime Ya ka ekèrè ihe nile, nke di nime elu-igwe na nke di n'elu uwa, ihe apuru ihu anya na ihe an̄apughi ihu anya, ma ọ bu oche-eze, ma-ọbu ibu-ndi-nwe-madu, ma-ọbu ibu-ndi-isi, ma-ọbu ichi-isi; esitewo n'aka-Ya kè ihe nile, ekèwo-kwa-ra Ya ihe nile;
- ¹⁷ Ya onwe-ya b̄u kwa ihe nile uzọ, ọ bu kwa nime Ya ka ihe nile nēguzokọ n'otù.
- ¹⁸ Ya onwe-ya bu kwa isi aru, nke bu nzukọ-Ya: ebe Ọ bu Onye-nmalite, Onye eburu uzọ mu site na ndi nwuru anwu; ka ewe me ka Ya onwe-ya buru onye mbu n'ìhe nile.

- ¹⁹ N'ihì na ọ buri ihe di Nna-Ya ezi nma ka ozuzù nile bigide nìme Ya;
- ²⁰ ka O we site kwa n'aka-Ya me ka Ya onwe-ya na ihe nile di n'otù, ebe O sitesiri n'ọbara nke obe-Ya me ka Ya onwe-ya na madu di n'udo; site n'aka-Ya, ka m'kwuru, ma ọ bu ihe di n'elu uwa, ma-ọbu ihe di n'elu-igwe.
- ²¹ Unu onwe-unu kwa, ọ bu ezie na emereri unu ka unu buru ndi ala ọzọ n'oge gara aga, buru kwa ndi-iro n'èchìchè-uche-unu nime ajoy ọlu nile unu, ma ọbu a ka O mere ka unu na Ya di n'otù
- ²² nime aru nke anu-arua-Ya, site n'ọnwu-Ya, iche unu n'iru Ya dika ndi di nsọ, ndi anāpughi kwa ita uta, ndi anāpughi kwa ibo ebubo:
- ²³ ma asi na ọ bu ezie na unu anogide n'okwukwe-unu, ndi atoworo ntọ-ala, ndi nēguzosi kwa ike, ndi anādighi-ewepu kwa n'olile-anya nke ozi ọma ahu nke unu nuru, nke ekwusara n'etiti ihe nile ekèrè èkèrè nke di n'okpuru elu-igwe; nke emere mu onwem, bú Pọl, onye nēje ozi ya.
- ²⁴ Ọbu a anamañuri ọnu n'ahuhu m'nāhu n'ihì unu, anamemezu kwa n'akuku nkem ihe fọduru na nkpañu nile nke Kraist-ayi n'anua-arum n'ihì arua-Ya, nke bu nzukọ-Ya;
- ²⁵ nke emere mu onwem onye nējere ya ozi, dika ọlu ọchichi-èzí-na-ulo nke Chineke si di nke enyerem n'ebe unu nọ, ikwuzu okwu Chineke,
- ²⁶ bú ihe-omimi nke ezoworo ezo site n'oge nile site kwa n'ọbọ nile: ma ọbu a ka emere ya ka ọ puta ìhè nye ndi nsọ Ya,
- ²⁷ ndi Chineke chọrọ ime ka ha mara ihe bu àkù nke ebube nke ihe-omimi a n'etiti ndi mba ọzọ, nke bu Kraist nime unu, bú olile-anya nke ebube ahu:
- ²⁸ Onye ayi nēkwusa, nādu madu nile ọ bula ọdú, nēzí kwa madu nile ọ bula n'amam-ihe nile, ka ayi we che madu nile ọ bula n'iru Onye-nwe-ayi dika ndi zuru okè nime Kraist;
- ²⁹ anamadọbu kwa onwem n'ọlu ime ihe a, nābasi nba ike dika i1usi-ọ1u-ike nke Ya si di, nke nālusi ike nimem n'ike.

ISI 2

- N'**ihì na anamachọ ka unu mata otú m'nābasi nba ike nke-uku n'ihì unu na ndi bi na Leqdisia na ka ha ra, bú ndi akāhughi irum n'anua-arua;
- ² ka ewe kasie obi-ha, ebe ejikọ-kwa-ra ha n'ihu-n'anya, ka ha we ru kwa àkù nile nke nkwezu ahu nke nghota nēkwazu, ka ha we mazu ihe-omimi nke Chineke, bú Kraist,
- ³ Onye àkù nile nke amam-ihe na ihe-omuma di nime Ya, bú ihe zoro ezo nime Ya.
- ⁴ Nka ka m'nēkwu, ka onye ọ bula we ghara iwere ire-utọ rafue unu.
- ⁵ N'ihì na ọ bu ezie na anoghm n'etiti unu n'anua-arum, ma anom n'etiti unu na mọm, nāñuri, nēle kwa usoro-unu na otú okwukwe unu kwere na Kraist di ike.
- ⁶ Ya mere dika unu nara Kraist-ayi, bú Jisus Onye-nwe-ayi, nējegharinu nime Ya,
- ⁷ buru kwa ndi ịagideworo nkporogwu nime Ya, ndi anēwuli kwa elu dika ulo nime Ya, ndi anēwere kwa okwukwe-unu me ka unu guzosie ike, dika ezíri unu, nēkelebiga ókè.
- ⁸ Lezieni anya ka onye ọ bula ghara iwere ihu-amam-ihe-n'anya na aghughọ efu nke ya buru onye nēzu unu n'ori, ihu-amam-ihe-n'anya nke di ka ihe-ozizí madu nyere idebe, dika ozizí mbu nke uwa, ma ọ dighi ka Kraist si di:
- ⁹ n'ihì na nime Ya ka ozuzù nile nke ihe Chineke bu nēbigide nēwere aru madu,
- ¹⁰ nime Ya ka emezuwo-kwa-ra unu emezu, Onye bu isi nke ibu-onye-isi na ichi-isi nile ọ bula:
- ¹¹ ọ bu kwa nime Ya ka ejiri obibì-úgwù anējighi aka me bì unu úgwù, n'iyipuchasi aru nile

nke bu anu-arụ, n'obibì-úgwù nke Kraist;

¹² ebe elikọrọ unu na Ya nime baptism-unu, ọ bu kwa nime ya ka esitere n'aka okwukwe-unu me ka unu so Ya bilikọ, bú okwukwe unu kwere n'ilusi-ọ1u-ike nke Chineke, Onye mere ka O si na ndi nwuru anwu bilie.

¹³ Unu onwe-unu kwa, m̀be unu nọ n'ọnwu site na ndahie nile unu na ebighi-úgwù nke anu-arụ-unu, ọbuná unu ka O mere ka unu so Ya dikọ ndu, m̀be O weresiri amara ́aghara ayi ndahie-ayi nile;

¹⁴ m̀be O hichapusi-kwa-ra ihe ayi ji aka-ayi de n'akwukwọ ike onwe-ayi aḅu, nke megidere ayi, bú ihe edere n'iwu nke enyere ayi, nke nēguzogide ayi: O wepuwo kwa ya n'etiti ayi na Ya, nākpogide ya n'obe-Ya;

¹⁵ m̀be O yipuchasiri n'aru ibu-ndi-isi nile na ichi-isi nile ihe-agha-ha nye Onwe-ya, O were nkwwa-okwu gosi ha n'iru ọra, nēdughari ha n'ọnù-agha n'elu obe-Ya.

¹⁶ Ya mere, unu ekwela ka onye ọ bula kpo unu n'oriri, ma-ọbu n'ọnụnụ, ma-ọbu n'okwu ubochi ememe ma-ọbu nke ọnwá ọhu ma-ọbu nke ubochi-izu-ike:

¹⁷ nke bu onyinyo nke ihe gaje ibia; ma aru bu nke Kraist.

¹⁸ Unu ekwela ka onye ọ bula me ihe ọ nāchọ n'ipunara unu ihe unu nāḅata n'oso, site n'obi di ume-ala na ikpere ndi-mọ-ozí, nēguzo n'ihe ọ huworo, onye uche nke anu-arụ-ya nāfuli elu n'efu,

¹⁹ ọ dighi-ejidesi kwa Isi-ayi ike, Onye aru nile, ebe esitere na nkwonkwo-ya na akwara-ya nile nyezu ya ihe jikọ kwa ya n'otù, o sitere na Ya nāba uba nke Chineke.

²⁰ Ọ buru na unu na Kraist nwukorọ anwu pua n'ihe-ozizí mbu nke uwa, gini mere, dika agāsí na unu nādi ndu n'uwa, unu nēdo onwe-unu n'okpuru iwu di iche iche enyere,

²¹ Ejidela, edetu-kwa-la ire, emetu-kwa-la aka

²² (bú ihe agēmebi ha nile emebi n'iji ha me ihe), dika ihe enyere n'iwu na ozizí madu si di?

²³ Ọ bu ezie na ihe di otú a nwere nke anākpọ amam-ihe n'ikpe ekpere dika madu chọrọ, n'inwe kwa obi di ume-ala, n'ime kwa ka aru hu ahuhu; ma ha abughi ihe di oké ọnu-ahia ma-ọli megide ime ihe ọjọ nke gēju anu-arụ afọ.

ISI 3

Ya mere, ọ buru na unu soro Kraist-ayi bilikọ, nāchọnu ihe di n'elu, ebe Kraist-ayi nọ, nānọdu n'aka-nri Chineke.

² Tukwasinu uche n'ihe di n'elu, ọ bughi n'ihe di n'elu uwa.

³ N'ihí na unu nwuru anwu, ezowo kwa ndu-unu n'ebe Kraist-ayi nọ nime Chineke.

⁴ M̀be ọ bula agēme ka Kraist-ayi puta ìhè, Onye bu ndu-ayi, m̀be ahu ka agēme kwa ka unu onwe-unu so Ya puta ìhè n'ebube.

⁵ Ya mere, menu ka ihe nile di unu n'aru nke di n'elu uwa nwua; ikwa-iko, adighi-ọcha, ọchichọ ọjọ, agu ihe ọjọ, na anya-uku ahu, n'ihí na nka bu ikpere arusi;

⁶ ọ bu kwa n'ihí ihe ndia ka iwe Chineke nābiakwasi umu nke ekweyeghi-ekweye;

⁷ nke unu onwe-unu jeghariri nime ha n'oge gara aga, m̀be unu nādi ndu nime ihe ndia.

⁸ Ma uḅu a unu onwe-unu, tupu-kwa-nu ihe ndia nile; bú iwe, ọnuma, obi ọjọ, nkwwu, ikwu okwu ihere nēsi n'ọnu-unu puta

⁹ unu ekwula okwu-ugha gwarita ibe-unu; ebe unu yipuchasiworo madu ochie ahu, ya na omume-ya nile,

¹⁰ yikwasi kwa madu ọhu ahu, nke anēme ya ka ọ di ọhu rue na nmazu dika onyinyo nke

Onye kèrè ya si di:

¹¹ ebe onye-Grik na onye-Ju, obibì-úgwù na ebìghi-úgwù, onye nāsu asusu ọzọ, onye Sitia, orù, onye nwere onwe-ya, nāpughi idi: ma Kraist bu ihe nile, di kwa nime madu nile.

¹² Ya mere dika ndi Chineke ọputara, ndi di nsọ ndi ahuwo-kwa-ra n'anya, yikwasinu obi ebere, obi-oma, obi di ume-ala, idi-nwayọ, ogologo-ntachi-obi;

¹³ nānagideritanu ibe-unu, were-kwa-nu amara ọaghara onwe-unu, asi na onye ọ bula nwere ihe ita onye ọ bula uta; ọbuná dika Onye-nwe-ayi were amara ọaghara unu, unu onwe-unu me kwa otú a:

¹⁴ ma n'elu ihe ndia nile yikwasinu ihu-n'anya, nke bu ihe-nkekọ nke izu-okè.

¹⁵ Ka udo nke Kraist nēkpēzi kwa okwu n'obi-unu, nke akpọbata-kwa-ra unu nime ya n'otù aru; buru-kwa-nu ndi nēkele ekele.

¹⁶ Kwenụ ka okwu Kraist were àkù-ya nile biri nime unu n'amam-ihe nile; werenu abù ọma na ukwe na abù nke Mọ Nsọ nēzírita onwe-unu ihe, nādurita kwa onwe-unu ọdu, nime amara enyere unu nābunu abù nime obi-unu nye Chineke.

¹⁷ Ihe nile ọ bula unu nēme kwa, n'okwu ma-ọbu n'ọlu, nēmenu ha nile n'aha Onye-nwe-ayi Jisus, nēkele Chineke, bú Nna-ayi, site n'aka-Ya.

¹⁸ Ndi bu nwunye, nēdonu onwe-unu n'okpuru di-unu, dika ọ nēkwesi unu nime Onye-nwe-ayi.

¹⁹ Ndi bu di, hunu nwunye-unu n'anya, unu enwe-kwa-la obi ilu n'ebe ha nọ.

²⁰ Umu, nānanu nti okwu ndi muru unu n'ihe nile, n'ihì na nka bu ihe nāto ezi utọ nime Onye-nwe-ayi.

²¹ Ndi bu nna, akpasula umu-unu iwe, ka obi ghara ifù ha.

²² Ndi-orù, nānanu nti okwu ndi bu ndi-nwe-unu n'uzọ anu-arụ n'ihe nile; ghara iwere ibu-orù-n'anya nāna, dika ndi nēme otú ọ gātọ madu utọ, kama n'afọ-ofufo, nātu egwu Onye-nwe-ayi:

²³ ihe ọ bula unu nēme, nālunu ọlu site na nkpuru-obi-unu, dika unu nāluru Onye-nwe-ayi ọlu, ọ bughi kwa madu;

²⁴ ebe unu matara na ọ bu n'aka Onye-nwe-ayi ka unu gānata ihe-nnyeghachi-unu, bú ihe-nketa ahu: unu bu orù nke Onye-nwe-ayi Kraist.

²⁵ N'ihì na onye nēme ajọ omume gānaghachi ajọ omume ahu o mere: ile-madu-anya-n'iru adighi kwa.

ISI 4

Ndi-nwe madu, nēnye-kwa-nu ndi-orù-unu ihe ziri ezi na nke ra nrata; ebe unu matara na unu onwe-unu nwe-kwa-ra otù Onye Nke bu Onye-nwe-unu n'elu-igwe.

² Nānọgidesinu ike n'ekpere-unu, nāmu-kwa-nu anya nime ya n'ikele-ekele;

³ nēkpē-kwa-nu ekpere n'ihì ayi n'otù oge ahu, ka Chineke we meghe ayi ọnu-uzọ ikwusa okwu-Ya, ka ayi kwue ihe-omimi nke Kraist, nke m'nọ kwa n'abụ n'ihì ya;

⁴ ka m'we me ka ọ puta ìhè, dika m'nāghaghi ikwu ya.

⁵ Nējegharinu n'amam-ihe n'ebe ndi nọ n'èzí nọ, nāzuchapuru onwe-unu oge a nile.

⁶ Ka okwu-unu di n'amara mbe nile, ihe eji nnú me ka ọ di utọ, ka unu we mata otú unu nāghaghi iza madu nile ọ bula.

⁷ Madu nke gēme ka unu mara ihe nile bayere mu onwem bu Tikikọs, onye bu nwa-nna-ayi ahu ahuru n'anya, buru kwa onye kwesiri ntukwasi-obi n'ije-ozì, buru kwa orù-ibem nime Onye-nwe-ayi:

- ⁸ onye m'nēzitere unu ime ihe a, ka unu we mara otú ihe nāgara ayi, ka o we kasi kwa obi-unu.
- ⁹ Anamezite kwa ƆnisimƆs, bú nwa-nna-ayi ahu kwesiri ntukwasi-obi, onye ahu-kwa-ra n'anya, onye bu otù onye n'etiti unu. Ha gēme ka unu mara ihe nile nke anēme n'ebe a.
- ¹⁰ AristakƆs onye adƆkƆrƆ mu na ya n'agha nēkele unu, ya na Mak nwa-nne Banabas (onye unu natara ihe ufƆdu enyere n'iwu bayere ya; asi na Ɔ biakute unu, naranu ya nke-Ɔma),
- ¹¹ Jisus kwa, onye anākƆƆ JustƆs, madu atƆ ndia sitere n'obibì-úgwù: nání ndia bu ndi sorom nālukƆ Ɔlu n'ikwusa ala-eze Chineke, madu ndi emere ka ha burum ndi-ngugù-obi.
- ¹² Epafras, onye bu otù onye n'etiti unu, orù nke Kraist Jisus, nēkele unu, nābasi nba ike n'ihì unu n'ekpere-ya nile mbe nile, ka unu we guzo dika ndi zuru okè ndi kwezuwo-kwa-ra ihe nile Chineke nāchƆ.
- ¹³ N'ihì na anamaɓara ya àmà, na Ɔ nādƆbu onwe-ya n'Ɔlu nke-uku nye unu na ndi nƆ na LeƆdisia na ndi nƆ na HierapƆlis.
- ¹⁴ Luk, bú dibia nke ahuru n'anya, nēkele unu, ya na Dimas.
- ¹⁵ Kelenu umu-nna-ayi ndi nƆ na LeƆdisia, na Nimfas, na nzukƆ Kraist nke di n'ulo-ha.
- ¹⁶ Ma mbe Ɔ bula agāgusi akwukwƆ-ozi a n'etiti unu, menu ka agu kwa ya na nzukƆ Kraist nke ndi LeƆdisia; lezi-kwa-nu anya ka unu onwe-unu gu kwa akwukwƆ ozi ahu si na LeƆdisia bia.
- ¹⁷ ƆzƆ, sinu AkipƆs, Lezie ije-ozi nke i natara nime Onye-nwe-ayi anya, ka i jezu ya.
- ¹⁸ Ekele nke mu PƆl, nke m'ji aka nkem de. Chetanu aɓum. Ka amara diyere unu.

For other languages please go to www.wordproject.org